

ГЪУДУЛЪИ

№-57
(9604)

2014 соналгъул
8 АВГУСТ

РУЗМАН

БОЛЪИХЪ РАЙОНАЛЪУЛ ГАЗЕТА

ПРОДУКЦИЯ БИЧУЛЕЛГИ БОСУЛЕЛГИ РАЗИЯБ ХІАЛАЛДА



26 июлалъ районлада ТобитІана росдал магІшаталгъул продукция бичулеб кІудияб ярмарка.

КІал биччалгъул байрамалда хурхинабун ТобитІараб гъеб ярмаркаядла гІахьаллгъи гъабун районалгъул анціла шуябго СПКаялъ ва гъединго КФХабаз. Росдал магІшаталгъул управлениялдаса щварал баяназда рекъон, гъеб ярмаркаядла гъан бичун буго бищун дагъабниги 10 тоннаганасеб. Аслияб къагІидаялда гъеб буго «Алак», «1 Май», «Искра», «Ашалинский» СПКабаз ва Гъагъалъ ро-

сулъа Юсупов СагІидил «Хашхар» КФХялъ бачІараб гъан. Гъайирбегов Расулил «Заман» КФХялъ ва НасухІов ХІажимурадил «Хъараб» СПКаялъ бичана ярмаркаядла гІанкІабазул гъанги. Гъединго учузаб багъаялда ярмаркаядла бичана пихъ ва овошал.

Р а й а д м и н и с т р а ц и я л ь у л бетІерасул заместитель, росдал магІшаталгъул куратор ЖабрагІил Завурбеговас абун исанасеб ярмарка лъикІаб гІадлу-низамалда ва гІуцІалилаб къагІидаялда анилан абун. Церцересел ярмаркаязда дандекун

исана гІадамазе бокъараб жо тІаса бищизе гІатІидал ресал ругеб ярмарка букІаниланги абун гъес. ХІакъикъаталдаги, продукция бичулелги гъеб босулелги разияб къагІидаялда ана гъеб ярмарка.

Ярмаркаядла гІуцІарухъабаз кІудияб баркала къолеб буго гъенир гІахьаллгъарал киналго ричарухъабазе, хасго, КІалбиччанкъоялгъул хІурматалда жидерго продукция бугеб багъаялдаса учузго бичаразе. Аллагъ разияб садакъалгъунги батаги гъезул гъеб,-ян абун гъарулеб буго гъез.

КІВАР БУГЕЛ СУАЛАЛ РОРХАНА

Гъаб соналгъул 4 августалда райадминистрациялгъул дандельабазул залалда районалгъул росабазул администрациялгъул бутІрулги ва цо-цо учреждениялгъул нухмалгъулелги гІахьал гъарун ТобитІана иргадулаб данделги.

Данделгъи рагъана райадминистрациялгъул бетІер Л-ХІ. Балдугъовас.

-Гъаб данделги рагъиялгъе аслияб Гиллалгъун ккола росабалъ гІумру гъабун ругел гІадамазухъа бакІалгъулал налогал ракІариялгъул рахъалъа нилгъер район бищун ахирисеб бакІалда ккун букІин. Къокъаб заманалда гъеб иш тІаде кколез роцінаби ккола жакъа нилгъер аслияб мурадлгъун,-ян абун гъес.

Данделгиялда гъоркъооб лгъуна:

-БакІалгъулал налогал ракІариялгъул план тІубаялгъул хІакъалгъулъ;

-Ракъул бетІергъанлгъи чІезаби.

БакІалгъулал налогал ракІариялгъул бугеб хІалалгъул хІакъалгъулъ бищун кІалгъазе вахъана налогозулаб инспекциялгъул начальникасул заместитель С. Гарашев.

Районалда бакІалгъулал налогал ракІариялгъул рахъ лъикІ гъечІин ва гъезул план 36,3 проценталъ гурони тІубан гъечІилан бицана гъес.

«Бюджет гІуцІиялда ва къабул гъабиладла хадуб хал кквелгъул хІакъалгъулъ» 131 законалда рекъон росабазул администрациялгъул бутІруз гъаб башадаб лгъагІалида жаниб бакІалгъулаб налогал ракІариялгъул рахъалъ гъабурал ва гъабизе ккезе бугеб хІалтІиялгъул бищун гІатІидаб пайдаб кІалгъай гъабун жиндирго докладалда финансазулаб управлениялгъул начальник Заур Муслимовас.

Жиндирго докладалда гъес тІадчІей гъабун тІокІаб нахъ бахъчІого бакІалгъулал налогал ракІариялгъул суал къокъаб заманалда тІубазабизе ккезе букІиналда.

-Щивас жиде-жидеда тІадаб хІалтІи ракІбацілгъо тІубазабун, жакъа гъаб данделгиялда гІахьаллгъи гъабизе гъанире рачІинего ккезе рукІинчІо нилъ.

Росабазул администрациялгъул бутІрузул кинаб бербалагъи бугеб жидерго хІалтІудехун, гъедианаб букІине буго нуждехун райадминистрациялгъул бербалагъи,-ян абун гъес.

Ракъул бетІергъанлгъи чІезабиялгъул суалалда хурхун докладгун кІалгъазе вахъарав райадминистрациялгъул бугольгиялгъул отделалгъул начальник ХІ. ХІайбулаевас бицана районалгъул росабалъ ракъул бетІергъанлгъи чІезабиялгъе гъабулел хІалтІи 26 проценталъ гурони тІубан гъечІилан.

Гъоркъор лгъурал суалазда хурхун дандчІвалел захІмалгъабазул бищун кІалгъазе рахъана цо-цо росабазул администрациялгъул бутІрулги.

Данделгиялгъул ахиралда райадминистрациялгъул бетІер Л-ХІ. Балдугъовас 1 октябралде швезегІан болжал цІана росабазул администрациялгъул бутІрузе бакІалгъулал налогал ракІариялгъул ва ракъул бетІергъанлгъи чІезабиялгъул суалал тІуразаризе.

З. ГИУМАРОВА.



ЗАХІМАТАЛЪУЛАБ ТАРБИЯЛЪЕ- ЧІАГОЛЪИ ВА ЖАВАБЧИЛЪИ

Гун рачунел гелазе патриотикиябгун нравственнияб тарбия кьейлъул кІвар букІана кидаго. ХІатта, абизе бегъула, гьєб байбихъанин первобитнияб заманалдаго. Щибаб община цуниялъе кьваригунел рукІана гьелдеги гьелъул интересздеги рокьиги бугел ва гьезие гІоло рухІалда барахщунгугІиги бугел гІадамал.

Заман анаган цикІкунєб буго гьєб суалалъул кІвар. БатІаго гьєб кІвар буголѳи бищунго борхатаб гІорхъоде бахун буго ахираб заманалда. Гьєб нилъеда гвангъун бихъулебги буго, бетІералда СШАгун Западалъ, демократия абураб лозунгалда нахъаги рачун, билъанхъизабулеб бугеб политикалдасан ва гьезул хІакъикъиял мурадал загьирлъараб гьаб заманалда. Дунялалъул батІи-батІиял пачалихъазда, хасал мурадазе гІоло, гьезул битІахъегояб гІахъалъигун рагъаризарулел руго рагъулал хІалудинал. Гьез долларазухъ ричун росарал халкъазда гьоркъосел хъачагъаз халкъал рахъинарулел руго жиде-жидер пачалихъазул законнияб нухмалъиялде. Гьанже гьезул ирга щун буго нилъер гІорхъоде. Гьєб бихъуларев гьелъул мурад лъаларев чи кьанагІат ватизе бегъула нилъеда гьоркъов. Нагагъ ватани, гьєсдаги лъазе бицина. Гьєбги, гьезул халкъазда гьоркъосеб гьєреси-демократияб политикаги, нилъер Дагъистаналдегицин щун террористал хІадур гъариги-кинабго балагъараб буго Россиялъул гІабигІиял бечелъабазде ругел жидерго хъамалчагІазулал къасдал, мурадал тІуразариялде...

Гьеле, гьелъ буго Россиялъул Президент, ВатІаналъул унго-унгояв патриот, гьелъулги гьелъул букІинеселъулги кьєркъохъан, гьєреси-демократ Б. Ельциницаги, Советхалкъалъул божилъиялъе хилиплъарав М. Горбачевасги СССР биххизабун хадуб, Россия бокъуларез гьелъул Президентлъун ккезавун вукІарав Б. Ельциница ва гьєсул чукъбуз накабазде ккезавун букІараб Россия бахъинабурав ва цІи гъабурав, В. Путиница хасаб кІвар кьолєб бугеб гІун рачунел гІелазе патриотикиябгун рухІияб тарбия кьейлдеги ва улкалъул жибго цуниялъулаб рагъулаб гуч шула гъабиялдеги...

Гун рачунел гІелазе патриотикияб тарбия кьейлъул суалалде цикІкІараб кІвар кьолєб

буго нилъер регионалдаги. Гьєб рахъалъ батІаго, жавабчилъиги хІаракатчилъиги бихъизабулеб буго нилъер росабазул школаз ва гьєб иш тІаде кколел цогидалги гІуцІалабаз. Гьелъие кидагосеб нугІлъун ккола 1999 соналъул августалъулаб рагъулаб лъугъа-бахъиналъуль регионалъул ГІолохъанлъиялъ бихъизабураб тІадегІанаб патриотизмги рухІияб бечелъиги ва хІаракатчилъиги...

Амма хІисаб гъабураб заманалда, кигІанго бокъичІониги, бихъулеб буго патриотикияб тарбия кьейлъул аслиял бутІабазул цояблъун кколеб захІматалъулаб тарбия кьей цакъго чучлъун букІин. Гьєб чучлъун буго гІемерисел эбел-инсудасан байбихъун. Гун бачІунєб гІелалъе захІматалъулаб тарбия кьейлъул кьєбелъилъун ккола хъизан. Гьеле, гьєнисан байбихъизе ккола, лъимал гІисинго рукІадго, захІматалъулаб тарбия кьейлъулаб ишалде. Гьеле, гьєб заманалда школалъе бигъаяб букІуна цІалдохъабазуль захІматалде бугеб рокьи шула гъабизе...

Гьєб суалалъул пикрабазда вукІарав дида цебє бачІана дунго школалда цІалулев вукІараб заман ва араб гІасруялъул кІикъоялда анЦабилел соназдаса нахъего СССР биххизабураб ункъоялда анЦабилел соназде швезегІан школаз ва пачалихъиял учреждениязгун организациябаз, узухъда, эбел-инсуцаги гІун рачунел гІелазе захІматалъулаб тарбия кьейлъулал къагІидаби. Масала, школазда патриотикияб тарбия кьолєб букІана комплекснияб къагІидайдла. Гьелъул батІа гъабизе бегъуларєб бутІалъун лъугъун букІана жидєє тарбия кьолєзуль захІматалде рокьи бижинаби гурєбги гьелде ругъун гъариги...

Гьєб битІараб букІараблъи гвангъун бихъулебги буго жакъа гьєб рахъалъ регионалда лъугъунєб бугеб хІалалдасан. Бихъулеб буго ВатІаналде рокьи бугєсуль захІматалдеги рокьи букІине кколеблъи. Щай гурого, улкалъул щивав гражданиасул ракІбацІадаб ва хІаракатаб захІматалдалъун гІуцІулелъул ВатІаналъул хІинкъи гьєчІолъи цуниялъулаб кьуват. Гьєдинлъидал патриотизмги захІматалде рокьиги ккола цогояб ва цоцаца камил гъарулел инсанасул тІадегІанал качестваби... Дица тІадєхун хъван ругел

«... рахъалъа регионалда лъугъун бугеб ахІвал-хІалалдасан» абурал рагІабазул магІна рагъизин. Цо нухалда дун щун вукІана Болъихъ росдал кІудиял чагІазул цояв, росдал жамгІиябгун захІматалъулаб гІумруялъул унго-унгояв хІаракатчилъун вукІарав ГІусманил Лабазанихъе ва кка-вагІизе. - Лъаларо ШагІбан,-ян абуна гьєс кІудияб рахІат хвейгун,-нилъ кире унел ругел ва гьєдин унел ругони кире швезе ругел. Берда цебє чІунтизе толел руго гІемерисєз бухІараб гІетІги гІун эбел-инсуца лъурал ва гІезарурал ахал. Цебє гІака гьєчІєб хъизамалъє нич букІунаан. Гьанже росуль байбихъун буго гІачи ругеб хъизамалъул васасє яс кьоларєб, ГІолохъанал ясал, «ракул махІ бахулин» абун гІачи речІчІизе лъугъунарєб, цо-цо ГІолохъанал росабаз жидерго лъудби гьєбго гІиллаялъ бокъорє гІака бечІчІизе инє гъукъи гІадал гІамалги ургьелги гьєчІолъиялъулал хъвадачІвадиял. Дида рагІана цогидал росабалъги баккун бугин гьєб хъубаб чІухІиян.

-Гьелде тІадеги, абила,-ян тІаде жубана гьєс,-эбел-инсуца, хасго улбуз ах-хуралда ва цогидалъурги хІалтІизе риччалел гьєчІо жидерго лъимал, хасго ясал. Гьєз гьєл ругъун гъарулел руго чияр гъин кваназєги херлъун хадурги эбел-инсул горбода рукІинєги,-ян хІухъєл биччана Лабазаница...

Гьєдинаб хІал гІицІго Болъихъ гуро бугеб. Цєресєл гІєлазул (бищун цикІкІун 30-40 соналъ цебє) руччабаз боцІи-панз хъихъулаан 6-7 километралъ лъєлго магІардеги хъвадун мугъалда яги хІамузда хєрги баччун, гьєдин хєр хІадурулаан жидерго приусадебниял хурзабахъги. Гьєниб гьєзие хІаракатаб кумєк бихъиназги гъабулаан. Доб заманалда руччабаздаги, росабаздаги гьоркъоб рокьи-хинлъиги гьанжеялдаса гІемерго цикІкІарабги ва бацІадабги букІана, лъималги рукІунаан сахал ва захІмат бокъулел... Амма жакъа кинаб хІал бугеб? Гьелъул хІакъалъуль бицинаро. Гьєб киназєго баянаб бугелъул.

Цебє, ай СССР биххизегІан колхозаз школазухъє кьун рукІана цІалдохъабазул захІматалъулал бригадабазє хур-ахалъулаб хІалтІудє ругъун гъаризє гІанасєл ракъул участкаби. Гьанжеин абу-

ни гьєдинаб производствалъулаб ругъун гъари сверун буго хъухъариялде. Щай бегъуларєб гьанжеги школазул рукІинє цІалдохъабазул производственниял бригадабазє хІалтІизє ракъал. Щибаб школалъє 10-20 сотых ракъул босизє гІунги тІокІал ресал руго регионалъул бюджеталъул.

Гьєдинго советияб заманалда хІалтІухъаби-гІолилазе захІматалъулаб тарбия кьейлда хІалтІулел рукІана профсоюзалъул, партиялъул ва комсомолазулал гІуцІалаби ва гьєб ролалда цебє вахъунаан учреждениязул организациязул щивав нухмалъулєв.

Руководитєлазин абуни. гьєб кІвар цикІкІараб ишалдаса жидєцаго жалго эркен гъарун руго жакъа.

Жакъа, гьєл киналго шартІалги тІагІараб, рукъоб эбел-инсуцаги школалда учительзабазги гІун бачІунєб гІелалъє захІматалъулаб тарбия кьейлъул кІвар гІодобє ккезабураб, заманалда чара гьєчІого хІажатаблъун ккола гьєб кІвар бугеб иш кьучІдасанго чІаго гъабиялъєги, гьелъул жавабчилъи борхизабиялъєги ва гІун бачІунєб гІелалъє хІаракатаб ва бацІадаб захІматалъє чІахІияб гІелалъул мисал букІинабиялъєги, регионалъулго даражаялда тадбирал гъари.

Дир пикруялда школазда захІматалъулаб тарбиялъул къагІидаги, гьєлдєхун бугеб балагъиги бичІчІиги кьучІдасанго хисизабизє лъикІ буго. Гьєниб приоритєтнияблъун букІинє ккола тарбиячагІаздаги жидєє гьєб кьолєздаги захІмат кинабгоялъул бетІєр букІин ва росабалъ гьелъулги бетІєр ракъалда хІалтІи букІин бичІчІинаби.

ЦІалдохъабазє тарбия кьейлъул рахъалъ жакъасєб масъалалъун ккола гьєзуль захІматалдєхун психологическияб хІадурлъи бижинаби ва гьєб шула гъаби. Гьєб тІаде ккола школазул учитель-психологадє. Амма гьєздє тІаде рєхун течІого, гьєб кІвар бугеб иш тІубазаби налъилъун ккола щивав учитєласулги.

Жалго цІалдохъабазє гурелги гьєз гьєб рахъалъ малъа-хъва-ял гъаризє ккола цІалдохъабазул эбел-инсуєги.

Учитєлас ратизє ккола цІалдохъанасуль захІматалдєхун рухІияб хІажалъи бижинабиялъє нухал.

Ш. ЛАБАЗАНОВ.

САХЪИ-НИЛЪЕР БЕЧЕЛЪИ

ТОХТУРАСУЛ МАЛЪА-ХЪВАЯЛ

ЦИУНЕ ЦАБИ-ГІУСАЛ!

Лъиего балъголъилъун батиларо цаби-гІусал цІунун хутІиялъе гьел рацІадад чІезариялъул кІудияб кІвар букІин. ПадчІараб ва гьоркъоса къотІи гьечІеб хьулухъ хІажалъула, хасго лъурал цаби-гІусазе (протезазе). Мисалалъе бачани, гьел тІабигІиязде дандеккун цІикІун чороклъула ва протезаздасан пайда босулел гІадамазда гІемер дандчІвала дабазул, стоматитал (кІалмацІалъул) унтаби. Протезал ругел гІадамаз щибаб кванда хадуб лъикІаб хІалалда кІал ххулизе ккола. Рахъун лъолел протезал абун чвахулеб лъеца чуризе ккола.

Гьебги хІисабалде

босун гьабизе ккола цаби-гІусазе хьулухъги. Хасго тІадчІун кванил хутІелаздаса бацІадад гьабизе ккола лъурал цабзада ва дабазда гьоркъоб бакІ, гьединго пайда босизе бегъула хасал цаби рикІулел гІучІаздасан. Узухъда, кванда хадуб кІал ххулизе лъикІаб буго лъурал цаби-гІусал гьечІезеги.

Лъурал ва тІабигІиял цаби-гІусал кидого радалги кѳижилелде цебеги чурун рацІадад чІезаризе ккола щивас. Гьебго малъизе ккола лъималаздаги. Гъанибго бицен гьабизе бокъун буго лъурал рукІа, тІабигІиял рукІа цаби-гІусал чурулеб къагІидаялъул хІакъалъулъ. Киназдаго

гуро гьел чуризе лъалел. Цаби чурулаго щетка хъвадизе гьабула тІадегьоркъе цабзада швезе гьабун. Байбихъизе лъикІаб буго цо рахъалдасан дагъ-дагъккун цересел цабзаде рачІунаго ва цогидаб рахъалда гІусазе швезабун. Гьединаб куцалда кІи-кІи, лъаб-лъаб ккун чурула. Цаби-гІусал рацІадад гьарула гІицІго къватІисан гурелги жанисанги. Цаби-гІусал чури халат бахъула 2-5 минуталъ. Чурун хадуб гьел цІамул лъеца хулизеги лъикІаб букІуна. Гьелъ лъикІаб асар гьабула дабазеге.

Х. РАМАЗАНОВ,
цаби-гІусазул тохтур.

УЛБУЗДА

ЛЪАЗЕ ККОЛА

Ахираб заманалда гІемерлъун руго лъималазул нерваби унтиялъул хІужаби. Щай гурелъул, гьезул гІадал нах жеги шулалъун букІун арелъул. ЧІахІязул хъачІлъиялъ, ццидалаб бербалагІиялъ лъималазул нерваби унтizarize, хІатта мацІ бицунареллъун лъугъинаризе бегъула.

ГІемерисел улбузда ракІалда кколеб буго лъимералъ кІиги сон бараб мехалда, гьезул чурулеб паргалги дагълъанин, бицунеб рагІиги бичІІунеб бугин ва вильлъанхъулевги вугин, ай гъанже лъимер альул тІалаб гьабизе бигъалъилин абун. Гьелъул гІаксалда, гьеб мехалда цІикІІинабизе ккола лъимадехун кколеб кІвар. Гьеб заманалда бицараб бичІІаниги, лъимералда гьабизе бегъулебги бегъуларебги батІа бахъизе жеги лъаларо. ЦохІо нухалъ бегъуларилан абураб жо ракІалда чІезабизе лъимералъул гІакълу жеги цІубараб букІунаро. КъватІиб букІа, хІалтІуда букІа сунда букІаниги щим бахъун рокъоре рачІарал эбел-инсуца лъимералдаса босулеб буго рецІел. Гадада гуро тохтурзабаз абулеб, кІиги сон бараб лъимерги нервабазул унтуца унтize бегъулилан. ГІумруялъго сахлъязаризе захІмалъулеб, мацІ баялъулаб (бабадулеб) унтиялъ лъимер унтулеб буго кІиги-лъабго соналъул ГІумруялъулъги цин. Гьеб унти ккола хІинкъиялъул хІасилалда кколеб. Нагагълъун лъимер мацІ бабадулеб лъугъани, телевидениялдаса кьолел ва цогидал бакІаздасан рагІарал рекламабазухъги ГІенеккун, гьелъие батІибатІиял дараби гьаризе лъугъине бегъуларо. Тохтурасул ва эбел-инсул сабураб ва тІадчІараб балагІиялдалъун сах гьабизе ккола лъимер. ТІоцебесеб иргаялда, лъазабизе ккола мацІ бабадулеблъун лъимер лъугъиналъе бугеб гІилла.

Тохтурасул малъа-хъваял тІуразариялда цадахъго, хІаракат бахъизе ккола лъимералъе цого къагІидаялъулаб тарбия кьезе, ай инсуца хъачІго тамихІ гьабун, эбелалъ беэдун къураб тарбиялъул хІасил кьоларо.

Лъимералъ лъагІел бараб мехалъ, гьелда лъазе ккола 10-12 рагІи абизе, кІудияз абураб гьабизе. Цо-цо эбел-инсул кутакалда рахІат хун букІуна лъагІел бараб мехалдаги лъимералда цониги рагІи абизе лъангутІиялъ. Лъимералда кІудияз абураб гьабизе лъалеб бугониги, ай бицараб бичІІунеб бугони рахІат хвезе кколаро. МацІ дагъ-дагъккун бачІуна. Гьединго бегъуларо, мацІ лъазабизелъун лъимералъе чІалгІинегІан чангонухалъ цІиял рагІаби такрар гьаризе тІамизе. Гьелъги лъималазул нервабазе квешаб асар гьабула. Эбел-инсуца хІеренго битІизабизе ккола лъимералъ мекъи абулеб рагІи. Гьеб такрар гьабизе ккола ГІодоре риччан, сабруги гьабун. Щай гурелъул, школадде инегІан лъимер мацІ бабадулеблъун хутІани, гьелъги цІализе квалквал гурелги, нервабазеги квешаб асар гьабизе бегъулелъул. Жиндир кІалъаялда тІад лъимал релъулел рукІин бихъараб мехалда, лъараб жо бицинецин доскаядда цева вахъине лъимералъул таваккал гІечІого букІине бегъула.

Къокъго абун, щивав эбел-инсуца хІаракат бахъизе ккола лъимералдехун хІеренаб бербалагІи букІинабизе. Лъимералъул кІиги сон тІубарабго гьелъул кІудияз гІакълуци вахъинавизе лъугъунге, лъимералъул нерваби шулалъизегІан, гьеб хъачІлъиялдаса цІуне.. Нагагъ лъимералъул 2-3 сон тІубараб мехалдаги мацІ бабадулеб бугони, гьеб бачине ккола логопедасухъ яги неврологасухъе.

Муьминат ПАТАХІОВА,
тохтур-педиатр.

РУГЪУН САХ ГЪАБИЗЕ ККАНИ ЩИБ ГЪАБИЗЕ ККОЛЕБ?

КигІан гьитІинабги ругъун сах гьабизе ккола. Нагагълъун гьелде кІвар къечІого танани чорхолъе лъугъине бегъула инсанасул ГІумруялъе хІинкъи бугел заралиял микробал.

Хъарсарал бакІал яги ругъун йодги бахун бацІадад бинталъ бухъине ккола. Ругънаде тІаде хІарщ, ракъ, хІур гІадаб яги цогидаб чороклъи ккун бугони, цин гьеб чуризе ккола 3 проценталъулаб водородалъул перекисалъ,

хадуб йодги бахун бинталъ бухъине ккола. Гьедин гьабизе бегъуларо жанисан би бачІунеб кІудияз ругъун бугони, гьеб мехалъ унтарав бацІадад марлялъ ругъунги бухъун хехаб къагІидаялда тохтурасухъе вачине ккола. Ругънада тІад пампа лъезе бегъуларо. Ругънада бухъулеб бацІадад марля батичІони гьелъул бакІалда бухІараб итуги бахъун чурараб ххамил кесек хІалтІизабизе бе-

гъула. ГьитІинаб ругъуналда тІаде хъахІаб стрептоцидалъул порошок базе лъикІаб буго. Хадуб ругъун бухъине ккола.

Цакъго гьитІинаб ругъун бугони, чанцІулго данде чІвараб катаналъул кесек лейкопластыралъ шула гьабизе бегъула. Ругънадаса бухъун хадубги би бачІунеб бугони, дагъаб заманаялъ гьеб ругънадехун бугеб бидурихъ жгуталъ бухъула.

БАКЪУЛ КЪАБИ (СОЛНЕЧНЫЙ УДАР) ККАРАСЕ ТІОЦЕБЕСЕБ КУМЕК

ГІемераб заманалъ бакъудаги рукІун, бакъул къаби ккани бетІер унтула, ГІундузда жаниб хъуй баккула, безазда цере горал лъугъула. Цакъго захІматаб хІал бугони, лъавудасаги уна. Гьеб мехалъ чи хвезеги бегъула. Унтарав аслияб къагІидаялъ рагІдукъе вачине ккола ва чучлъизабизе ккола тІад бугеб ретІел. Цорораб лъеца биччизабураб полотенце лъезе ккола гьесул бетІералда. ЛъикІаб буго тІолабго черх биччараб полотенцайлъ лъулъазеги, бегъула гІаракъи бахинеги. Гьелда хадуб бакъул къаби ккарав чиясе дагъ-дагъ ккун къулчІизе кьезе ккола цорораб лъим. Унтарав лъавудаса ун вугони, ахІизе ккола хасаб медициналъулаб кумек.

Х. ГІАБДУЛХІАМИДОВА,
тохтур-терапевт.

